

दैनिक

रोकथोक लेखनी

(R)

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

विधानसभा क्षेत्रों की विकास कार्यों को मिशन मोड पर पूरा करें...

मुख्यमंत्री शिंदे के निर्देश



को विभिन्न विभागों के सचिवों की उपस्थिति में समीक्षा बैठक की गई। इस अवसर पर उद्योग मंत्री उदय सामंत, सांसद गजानन कीर्तिकर, गोपाल शेटी, विधायक अमित साठम, संजय गायकवाड सहित सहित अपर मुख्य सचिव, प्रमुख सचिव, विभिन्न विभागों के सचिव उपस्थित थे। मुख्यमंत्री ने कहा कि प्रशासनिक निकाय जनप्रतिनिधियों के विधानसभा क्षेत्रों में सड़कों, पाकों, सिंचाई परियोजनाओं, मुख्य सड़कों, फ्लाईओवरों आदि कार्यों को समयबद्ध तरीके से पूरा करने के लिए मिशन मोड पर काम करें। सांसद कीर्तिकर और गोपाल शेटी ने मांग की कि मुंबई नगर निगम क्षेत्र में खेल और मनोरंजन के लिए मैदानों के देखभाल हस्तांतरण पर रोक हटा दी जानी चाहिए।

मुख्यमंत्री ने बीएमसी कमिश्नर को इस संबंध में एक नीति बनाने का निर्देश दिया। वसोवा अंधेरी में खाड़ी से गाद निकालने और वहां मछली पकड़ने के लिए एक नया जेटी बनाने के बारे में चर्चा हुई। विधायक संजय गायकवाड के विधानसभा क्षेत्र बुलढाणा में विभिन्न मुद्दों पर चर्चा हुई। बुलढाणा शहर के पास एक कृषि महाविद्यालय और मोटाला तालुका में एक नया एमआईडीसी की स्थापना, बुलढाणा शहर के लिए एक रिंग रोड स्वीकृत करने और बुलढाणा-खामगांव सड़क पर बोया अभयारण्य में एक फ्लाईओवर का निर्माण आदि कार्यों पर चर्चा की गई।

सीएम ने दिया बीएमसी कमिश्नर को ये निर्देश

मुख्यमंत्री ने बीएमसी कमिश्नर को इस संबंध में एक नीति बनाने का निर्देश दिया। वसोवा अंधेरी में खाड़ी से गाद निकालने और वहां मछली पकड़ने के लिए एक नया जेटी बनाने के बारे में चर्चा हुई। विधायक संजय गायकवाड के विधानसभा क्षेत्र बुलढाणा में विभिन्न मुद्दों पर चर्चा हुई। बुलढाणा शहर के पास एक कृषि महाविद्यालय और मोटाला तालुका में एक नया एमआईडीसी की स्थापना, बुलढाणा शहर के लिए एक रिंग रोड स्वीकृत करने और बुलढाणा-खामगांव सड़क पर बोया अभयारण्य में एक फ्लाईओवर का निर्माण आदि कार्यों पर चर्चा की गई।

महाराष्ट्र विधानमंडल का विशेष सत्र आहूत नहीं किया गया तो प्रदर्शन करेगी कांग्रेस...

पटोले की चेतावनी!

मुंबई : कांग्रेस ने बृहस्पतिवार को कहा कि बेमौसम बारिश से फसलों को हुए नुकसान और बारसू तेलशोधन संयंत्र विवाद पर चर्चा के लिए महाराष्ट्र विधानमंडल का विशेष सत्र नहीं बुलाया गया तो वह सड़कों पर उतरकर विरोध प्रदर्शन करेगी। प्रदेश कांग्रेस प्रमुख नाना पटोले ने कहा कि पार्टी के एक प्रतिनिधिमंडल ने राज्यपाल रमेश बैस से मुलाकात कर उनसे राज्य सरकार को दो दिवसीय सत्र आहूत करने का निर्देश देने का अनुरोध किया।

में भीषण गर्मी के कारण 14 लोगों की मौत के बाद भी कोई कार्रवाई नहीं की गई है। पटोले ने पत्रकारों से कहा कि विभिन्न मुद्दों पर चर्चा के लिए विशेष सत्र की आवश्यकता है। उन्होंने कहा, 'यदि विशेष सत्र आहूत नहीं किया जाता, तो कांग्रेस पूरे राज्य में सड़कों पर उतरकर विरोध प्रदर्शन करेगी।'

उन्होंने उम्मीद जताई कि राज्यपाल इस पर सकारात्मक रूप से विचार करेंगे। उन्होंने कहा कि बेमौसम बारिश और ओलावृष्टि के कारण किसानों को बहुत नुकसान हुआ है, लेकिन सरकार उनकी मदद नहीं कर रही।

उन्होंने कहा कि पुलिस बारसू तेल शोधन संयंत्र परियोजना के खिलाफ धरने को रोक रही है वहीं महाराष्ट्र भूषण पुरस्कार समारोह



उपकर प्राप्त इमारतों में अवैध निर्माण पर लगेगी लगाम

मुंबई : उपकर प्राप्त इमारतों का प्रमाण मुंबई के शहरी भाग में अधिक है। म्हाडा कि यह सेस इमारत सैकड़ों साल पुरानी है। इन इमारतों में मरम्मत के नाम पर बड़े पैमाने पर अवैध निर्माण होता है। इन इमारतों में होने वाले अवैध निर्माण पर कार्रवाई करने के लिए मनपा और म्हाडा दोनों एक दूसरे पर डालकर अपना हाथ खींच लेती है लेकिन इन इमारतों में होने वाले अवैध निर्माण के कारण इन इमारतों के गिरने का प्रमाण अधिक है। मनपा ने इसी समस्या

मनपा ने कठोर कार्रवाई करने बनाई कमेटी

का निपटारा करने के लिए अवैध निर्माण पर कार्रवाई करने के लिए एक कमेटी बनाई है जिसमें मनपा और म्हाडा दोनों के अधिकारियों को शामिल किया गया है।

बता दे कि उपकर प्राप्त इमारतों का प्रमाण मुंबई के सी वार्ड गायवाड़ी मरीन लाइन और मुंबा देवी सहित ग्रांट रोड और जेजे अस्पताल से लेकर मोहम्मद अली रोड इलाको में अधिक



है। यह परिसर काफी सकरा होने के कारण और कई कठोर नियमों जिनमें सड़क किनारे खाली

जमीन छोड़ने आदि के कानून के चलते बिल्डर के द्वारा विकास कार्य नहीं हो पाता। जबकि सेस

इमारतों में मरम्मत के नाम पर अवैध निर्माण किया जाता है। तीन मंजिला इमारत को 5 से 6 मंजिला बना दिया जाता है। उपकर प्राप्त इमारतें म्हाडा के अधीन होने के कारण मनपा अधिकारी भी म्हाडा की तरफ उंगली दिखाकर पल्ला झाड़ लेते हैं। म्हाडा अधिकारी यह कहते हैं कि अवैध निर्माण पर कार्रवाई करने का अधिकार मनपा का है। म्हाडा और मनपा दोनों के

अधिकारी एक दूसरे को बलेम कर कार्रवाई करने से टाल देते हैं जिससे सेस इमारतों में बड़े पैमाने पर अवैध निर्माण होता है। मनपा प्रशासन ने अब इन इमारतों में होने वाले अवैध निर्माण पर कार्रवाई करने के लिए मनपा उपायुक्त विशेष की अध्यक्षता में एक कमेटी स्थापित की है। जिसमें म्हाडा के अधिकारियों को भी शामिल किया गया है। जिसकी देख रेख अब कार्रवाई होगी। इमारतों के मरम्मत को लेकर म्हाडा ही राशि उपलब्ध कराती है।



संपादकीय / लेख



फैसल शेख
(प्रधान संपादक)

कर्नाटक का महासंग्राम

ज्यों-ज्यों कर्नाटक में मतदान की तिथि दस मई करीब आ रही है राज्य में चुनाव प्रचार तल्लख व तेज होता जा रहा है। दोनों राष्ट्रीय दलों भाजपा व कांग्रेस ने चुनाव जीतने के लिये सब-कुछ दांव पर लगा दिया है। यह माना जा रहा है कि कर्नाटक के चुनाव परिणामों का असर अगले साल होने वाले आम चुनाव व कुछ राज्यों में इस साल होने वाले महत्वपूर्ण विधानसभा

चुनावों पर पड़ेगा। यही वजह कि दोनों दल आसमान से तारे तोड़ लाने के सब्जबाग जनता को दिखा रहे हैं। दरअसल, वर्ष 2019 में कांग्रेस व जनता दल (एस) सरकार के पतन के बाद राज्य में सत्ता में आई भाजपा के लिये अपनी उपलब्धियां गिनाने के लिये बहुत कुछ नहीं है। यही वजह कि पार्टी समान नागरिक संहिता व राष्ट्रीय नागरिक रजिस्टर जैसे मुद्दे लेकर सामने आई है। पार्टी कह रही है कि समान नागरिक संहिता लैंगिक न्याय और मुस्लिम महिलाओं के लिये समान अधिकार सुनिश्चित करेगी। दरअसल, इस राज्य में तेरह फीसदी मुस्लिम आबादी में संघ लगाने की कोशिश भाजपा कर रही है। हालांकि, मुस्लिमों के लिये चार फीसदी ओबीसी कोटा खत्म करने के भाजपा सरकार के फैसले को सुप्रीम कोर्ट में चुनौती दी गई है। लेकिन पार्टी की कोशिश है कि कांग्रेस को एकमुश्त मुस्लिम वोट पड़ने से कैसे रोका जाये। जहां तक भाजपा व कांग्रेस के चुनावी घोषणा पत्रों का प्रश्न है तो दोनों ही लोकलुभावने वायदे पूरे करने में आगे हैं। हालांकि, नरेंद्र मोदी राष्ट्रीय स्तर पर रेवडू संस्कृति का मुखर विरोध करते रहे हैं। लेकिन लगता है कांग्रेस के लोकलुभावने व मुफ्त के वायदों ने भाजपा को भी इसी ट्रैक पर चलने के लिये बाध्य कर दिया है। अब भाजपा ने अपने घोषणापत्र में वायदा किया है कि बीपीएल परिवारों को साल में तीन गैस सिलेंडर युगादी, गणेश चतुर्थी और दीवाली पर मुफ्त दिये जाएंगे। साथ ही घोषणा योजना के तहत प्रत्येक बीपीएल परिवार को हर दिन आधा लीटर नदिनी दूध तथा हर महीने पांच किलो मोटा अनाज दिया जायेगा।

वहीं दूसरी ओर कांग्रेस भी रेवडूयां बांटने में पीछे नहीं रही है। उसने राज्य सरकार द्वारा संचालित बसों में महिलाओं को मुफ्त यात्रा, परिवार की महिला मुखिया को दो हजार रुपये मासिक सहायता, दो सौ यूनिट तक बिजली मुफ्त तथा 18 से 25 वर्ष आयु वर्ग के स्नातक बेरोजगारों को तीन हजार तथा डिप्लोमा धारकों को डेढ़ हजार बेरोजगारी भत्ता देने का वायदा चुनाव घोषणा पत्र में किया है। जनता दल (एस) ने भी अपने घोषणा पत्र में कृषक समुदाय तथा महिला स्वयं सहायता समूहों के लिये लोक लुभावनी घोषणा की है। वहीं दूसरी ओर राज्य में धार्मिक कट्टरवाद को समाप्त करने की बात कह कर कांग्रेस ने संघ परिवार के संगठन बजरंग दल व प्रतिबंधित पीएफआई पर प्रतिबंध लगाने की घोषणा की है। उल्लेखनीय है कि राजग सरकार ने पीएफआई पर पहले ही पांच साल का बैन लगा रखा है। कांग्रेस की इस घोषणा ने भाजपा को नया अस्त्र दे दिया है। अब इस चुनाव में बजरंगबली का मामला भी बड़ा मुद्दा बनकर कांग्रेस के लिये नई मुसीबत खड़ा कर रहा है। इस तरह से बेहद दिलचस्प हो चले कर्नाटक के चुनाव में धुवीकरण और लोकलुभावन नीतियां बड़ी चुनौती पैदा कर रही हैं। दोनों पार्टियां अपने लक्षित वर्ग को भुनाने के लिये जमीन-आसमान एक कर रही हैं। कांग्रेस के गढ़ रहे कर्नाटक में पार्टी अपनी खोयी विरासत फिर हासिल करने को बेताब है, वहीं भाजपा अपने इस दक्षिण के द्वार को किसी कीमत पर बंद नहीं होने देना चाहती। जिसके चलते चुनाव के अंतिम चरण में प्रवेश करने के बाद दोनों पार्टियां ऐड़ी-चोटी का जोर लगा रही हैं। बहरहाल, कमजोर तबकों के सशक्तीकरण के नाम पर मुफ्त की रेवडूयां बांटने का खेल बदस्तूर जारी है। राजनीतिक दलों की छवि इतनी निस्तेज हो चली है कि वे मुफ्त की रेवडूयां के सहारे चुनावी वैतरणी पार करने की कवायद में जुटे हैं। विडंबना ही है कि आजादी के अमृतकाल तक सफर करने तक हम मतदाताओं को इतना विवेकशील नहीं बना पाये कि वे छोटे लाभ के लिये अपने कीमती वोट राजनेताओं की झोली में न डालें।

✉ editor@rokhoklekhaninews.com

🐦 Faisal Shaikh @faisalshaikh_91

‘हम इसे बर्दाश्त नहीं करेंगे’ ... संजय राउत के राहुल गांधी पर दिए बयान के बाद नाना पटोले ने बोला हमला

महाराष्ट्र : महाराष्ट्र में एक ओर जहां एनसीपी के घटनाक्रम को लेकर राजनीतिक हलकों में बहस छिड़ गई है, वहीं इसके दुष्परिणाम अन्य घटनाक्रमों में भी देखने को मिल रहे हैं। शरद पवार के अध्यक्ष पद से इस्तीफा देने के बाद कौन होगा नया अध्यक्ष इस बात को लेकर कई तरह की अटकलें लगाई जा रही हैं। फिलहाल एनसीपी का अगला बांस कौन होगा इस पर चर्चा हो रही है। इस संबंध में संजय राउत द्वारा दिए



पवार के इस्तीफे के बाद MVA में जुबानी जंग!

यह सब तब शुरू हुआ जब शरद पवार ने अध्यक्ष पद से इस्तीफा दे दिया। इस पर प्रतिक्रिया देते हुए संजय राउत ने सीधे एनसीपी की तुलना कांग्रेस से कर दी। संजय राउत ने कहा, ‘कांग्रेस के अध्यक्ष मल्लिकार्जुन खड्गे भी हैं। लेकिन उनकी पार्टी सोनिया गांधी की ओर देख रही है। इसलिए एनसीपी का अध्यक्ष कोई भी बने, शरद पवार पार्टी के नेता बने रहेंगे, उन्होंने राजनीति से संन्यास नहीं लिया है। इन्हें इस संदर्भ में नाना पटोले ने राउत की आलोचना की थी।

गए एक बयान से कांग्रेस के प्रदेश अध्यक्ष नाना पटोले खासे नाराज नजर आए। संजय राउत ने उनकी आलोचना का जवाब दिया है।

संजय राउत ने भी किया पलटवार

इस बीच जब मीडिया प्रतिनिधियों ने संजय राउत से इस बारे में पूछा तो उन्होंने व्यंग्यात्मक

क्या बोले नाना पटोले?

नाना पटोले ने कहा, “हमने बार-बार कहा है कि संजय राउत हमारी पार्टी के प्रवक्ता नहीं हैं। क्या आप कहेंगे कि कल फैसला उद्भव ठाकरे नहीं संजय राउत लेंगे? खड्गे वरिष्ठ नेता हैं। उन्हें संगठन का व्यापक अनुभव है। अगर संजय राउत ऐसे व्यक्ति का अपमान कर रहे हैं, तो हम इसे बर्दाश्त नहीं करेंगे।”

जवाब दिया। संजय राउत ने कहा, “वे बहुस्तरीय हैं। उनकी पार्टी उन्हें गंभीरता से नहीं लेती। मैं इस बारे में राहुल गांधी से चर्चा करूंगा। राहुल गांधी उनसे ज्यादा मुझसे बात करते हैं।”

संपत्ति के लिए मां को बनाया बंधक, बेटे की कर दी हत्या...



मुंबई : मुंबई पुलिस ने एक 80 वर्षीय महिला को मुक्त कराया है। उसके बेटे की हत्या करने और उनकी संपत्ति हड़पने के मामले में पांच को गिरफ्तार किया है। एक अधिकारी ने बुधवार को यह जानकारी दी। उन्होंने कहा कि घटना का मुख्य आरोपी महिला का करीबी रिश्तेदार है। चेंबूर पुलिस थाने के अधिकारियों ने महिला को उपनगरीय पवई के एक प्लैट से स्टेशन में एक महिला ने 21 अप्रैल को शिकायत दर्ज कराई। जिसमें उसने अपनी 80 वर्षीय बहन रोहिणी कांबले और उसके बेटे विशाल कांबले (44) के लापता होने का मामला दर्ज कराया। अधिकारी ने

कहा कि पुलिस ने सबसे पहले उन दो लोगों का पता लगाया, जिन्होंने आखिरी बार विशाल से संपर्क किया था। बाद में कार्रवाई के तहत वडाला और पवई इलाके से पकड़ा। पूछताछ के दौरान उन्होंने स्वीकार किया कि उन्होंने 5 अप्रैल को ही विशाल की हत्या कर दी थी और उसकी मां को पवई के एक प्लैट में बंदी बनाकर रखा। अधिकारी ने कहा कि मुख्य आरोपी ने अन्य चार को विशाल को मारने और मां-बेटे की संपत्ति पर कब्जा करने की सुपारी दी थी। पुलिस ने बताया कि मां-बेटे को संपत्ति के सौदे के बहाने पनवेल बुलाया गया और वहां से उनका अपहरण कर लिया गया। उन्होंने कहा कि महिला को बेहोश करने की दवा दी गई थी।

महाराष्ट्र भाजपा कमेटी से कृपाशंकर सिंह बाहर...



महाराष्ट्र : महाराष्ट्र के पूर्व गृह राज्यमंत्री कृपाशंकर सिंह को प्रदेश कार्यकारिणी से बाहर कर दिया गया है। सिंह मुंबई के उत्तर भारतीय नेता माने जाते हैं। उनके साथ ही अखिलेश चौबे और श्वेता शालिनी को भी प्रदेश कमेटी में जगह नहीं मिली। प्रदेश भाजपा अध्यक्ष चंद्रशेखर बावनकुले ने बुधवार को प्रदेश पदाधिकारियों की सूची जारी की, जिसमें कई उत्तर भारतीय नेताओं के पर कतर दिए गए हैं।

महाराष्ट्र भाजपा अध्यक्ष चंद्रशेखर बावनकुले ने अपनी नई कार्यकारिणी की घोषणा की, जिसमें 16 उपाध्यक्ष, 6 महासचिव, 16 सचिव और 64 कार्यकारिणी सदस्य शामिल हैं। प्रदेश भाजपा उपाध्यक्ष

रहे जय प्रकाश सिंह ठाकुर को दोबारा उसी पद पर बहाल किया गया है। वह विधायक व पूर्वमंत्री विद्या ठाकुर के पति हैं।

कृपाशंकर सिंह ने कांग्रेस से इस्तीफा देने के बाद भाजपा में शामिल होकर नई राजनीतिक पारी शुरू की थी। हालांकि भाजपा में स्थापित उत्तर भारतीय नेताओं को उनको पार्टी में शामिल करना रास नहीं आया था। लेकिन पार्टी ने कृपाशंकर सिंह को प्रदेश उपाध्यक्ष पद देकर भाजपा उत्तर भारतीय मोर्चा का प्रभारी नियुक्त किया था।

नए भाजपा अध्यक्ष बावनकुले ने कार्यकारिणी में आमंत्रित सदस्य बनाकर उनका कद छोटा कर दिया है।



सीएनजी वाहनों की बिक्री में भारी गिरावट

मुंबई : केंद्र की मोदी सरकार सीएनजी गैस पर आधारित वाहनों को बढ़ावा देने के लिए भले पूरा प्रयास कर रही हो लेकिन उसके नतीजे संतोषजनक नहीं साबित हो रहे हैं। पिछले महीने अप्रैल में सीएनजी वाहनों की बिक्री में भारी गिरावट आई है। एक महीने में लगभग ४ हजार सीएनजी वाहन की बिक्री कम हुई है। इसके पीछे की वजह को लेकर कोई स्पष्ट निष्कर्ष सामने नहीं आया है लेकिन अनुमान जताया जा रहा है कि इलेक्ट्रिक वाहनों के प्रति लोगों में बढ़ रहे आकर्षण से सीएनजी के

प्रति लोगों का मोह भंग हो रहा है। जानकारों की मानें तो इलेक्ट्रिक वाहनों के पंजीकरण में इजाफा हुआ है। सीएनजी का बाजार अब इलेक्ट्रिक वाहनों की ओर रुख कर रहा है।

कंप्रेसड प्राकृतिक गैस (सीएनजी) की कीमतों में केंद्र सरकार ने अप्रैल महीने में कमी लाने की घोषणा की। इसके बावजूद सीएनजी वाहनों की खरीददारी में भारी गिरावट देखी गई है। अप्रैल महीने में कुल २९,३२३ सीएनजी वाहनों की बिक्री हुई और इसका पंजीकरण किया गया, जबकि मार्च



में यह आंकड़ा ३३,६५२ से अधिक था। वाहन डेटा के आंकड़े बताते हैं कि जनवरी में ३०,८५२ वाहनों का पंजीकरण हुआ था। फरवरी में थोड़ा कम होकर ३०,८४६ सीएनजी वाहनों का पंजीकरण हुआ

था, जबकि अप्रैल के शुरुआत में ही सीएनजी गैस के मूल्य निर्धारण की नई योजना को मंजूरी दी गई थी। जिसके बाद कीमतों में कमी की गई थी। लेकिन वह बेअसर रहा।

एक वाहन विक्रेता कंपनी के

कर्मचारी ने बताया कि सीएनजी मॉडल को लेकर निर्धारित नियमावली के चलते कई मॉडलों को उतारने में थोड़ी हलचल हुई है, लेकिन अगले साल तक सीएनजी के नए मॉडल को उतारने में सफलता मिलेगी और सीएनजी वाहनों की बिक्री में इजाफा देखने को मिल सकता है। उन्होंने कहा कि मारुति सुजुकी के पास सीएनजी वाहनों के कई मॉडल उपलब्ध हैं। ऐसे में सबसे अधिक ३५ प्रतिशत बाजार पर उसी कंपनी का कब्जा है। अगले एक साल में कंपनी ४.५ लाख वाहनों के बेचने का लक्ष्य बना

रही है। ऑटोमोबाइल विशेषज्ञों का मानना है कि पंजीकरण में गिरावट अस्थायी है और जल्द ही सीएनजी वाहनों की बिक्री में तेजी आएगी। एक अन्य विशेषज्ञ ने बताया कि बाजार में इन दिनों इलेक्ट्रिक वाहनों के प्रति लोगों का रुझान ज्यादा देखने को मिल रहा है। इलेक्ट्रिक वाहनों के पंजीकरण के लिए लंबी कतार लगने लगी है। सीएनजी से कई गुना सस्ता इलेक्ट्रिक ईंधन पड़ रहा है। जो लोगों को भा रहा है, मुंबई जैसे शहरों में प्रदूषण कम करने के लिए इलेक्ट्रिक वाहनों को बढ़ावा दिया जा रहा है।

मनपा के अधिकारी फेरीवालों के साथ धोखा कर रहे हैं



मुंबई : मुंबई के एक लाख फेरीवालों को मुंबई मनपा के सर्वे से कागज से करीब एक लाख फेरीवालों को गायब करने का षड्यंत्र रचा जा रहा है। ऐसा आरोप फेरीवालों के यूनियंस ने लगाया है। दरअसल, कल तकरीबन ६ साल के बाद आयोजित टाउन वेंडिंग कमेटी की सभा को इसी मुद्दे को लेकर स्थगित करनी पड़ी। सभा में ये चर्चा इतनी जम कर हुई कि मनपा आयुक्त इकबाल सिंह चहल सभा स्थगित कर वहां से चलते बने।

इस संदर्भ में फेरीवालों के नेता और आजाद हॉकर्स यूनियन के संस्थापक अध्यक्ष दयाशंकर सिंह का कहना है कि मुंबई मनपा के अधिकारी फेरीवालों के साथ धोखा कर रहे हैं। जब मनपा मुंबई उच्च न्यायालय के ६५२ / २०१७ का आर्डर दिखाती है तो मोशन ७०० / २०१७ को क्यों भूल जाती है, जिसमें यह आदेश दिया गया है कि १ / ५ / २०१४ के पहले के फेरीवाले पात्र हैं। सभा में इसी विषय को लेकर की जिनका सर्वे हुआ है, जो ९९ हजार ४३५ फेरीवाले जिनका सर्वे हुआ है उन सबको वोट का अधिकार होना चाहिए। इस मामले पर सभी यूनियंस

ने विरोध किया। अंत में मनपा आयुक्त इकबाल सिंह चहल ने हाथ उठवाकर इस मुद्दे को पास करना चाहा। लेकिन पुलिस और एमएमआरडीए के लोगों को छोड़कर ८ लोगों ने मुंबई के पात्र फेरीवालों का अधिकार मत छीनो इस पर चर्चा न करते हुए विरोध किया। लाखों फेरीवालों को उसके अधिकार से वंचित किया जा रहा

है। इस बहस के बाद टाउन वेंडिंग कमेटी के अध्यक्ष मनपा आयुक्त सभा खत्म करके निकल गए। बता दें कि आजाद हॉकर्स यूनियन के मुंबई उच्च न्यायालय में दायर याचिका ६५२ २०१७ के तहत टाउन वेंडिंग कमेटी का चुनाव कराने को लेकर चर्चा शुरू हुई। मनपा अधिकारी कबरे ने कहा कि मुंबई के मात्र ३२,०४७ फेरीवालों को वोट देने का अधिकार है। इस विषय पर आयटक हॉकर्स के हैदर इमाम ने कहा कि जब आप लोगों ने कोर्ट में यह दिखाया है कि मुंबई से १ लाख २८ हजार फेरीवालों के आवेदन फॉर्म जमा हुए थे, जिनमें ९९ हजार ४३५ लोगों का सर्वे हुआ है तो वोट देने का अधिकार भी उन्हीं पात्रों को होना चाहिए।

शहरी क्षेत्रों में बेरोजगारी है अधिक उच्च स्तर पर पहुंची बेरोजगारी!

मुंबई : सेंटर फॉर मॉनिटरिंग इंडियन इकोनॉमी (सीएमआईई) ने केंद्र सरकार की पोल खोल दी है। सीएमआईई के अनुसार, अप्रैल में यह बेरोजगारी बढ़कर ८.११ प्रतिशत पर पहुंच गई है। इससे पहले मार्च में बेरोजगारी दर ७.८० प्रतिशत पर थी, वहीं फरवरी में ये ७.४५ प्रतिशत रही थी।

दिसंबर में बेरोजगारी दर ८.११ प्रतिशत रहने का मतलब यह है कि काम करने को तैयार हर १,००० वर्कर में से ८१ को काम नहीं मिल पाया। सीएमआईई हर महीने १५ से अधिक उम्र के लोगों का घर-घर जाकर सर्वे करती है और उनसे रोजगार की स्थिति की जानकारी लेती है। इसके बाद जो परिणाम मिलते हैं, उनसे रिपोर्ट तैयार की जाती है। अप्रैल में शहरी बेरोजगारी ८.५१ प्रतिशत से बढ़कर ९.८१



प्रतिशत पर पहुंच गई है। हालांकि, अप्रैल में ग्रामीण बेरोजगारी में मामूली गिरावट देखने को मिली है। यह ७.३४ प्रतिशत हो गई, जो एक महीने पहले ७.४७ प्रतिशत थी। उक्त रिपोर्ट के मुताबिक, अप्रैल में जो नए लोग रोजगार के लिए मार्च में आए हैं, उनमें से ८७ प्रतिशत को नौकरी मिली है। इसका कारण है कि इस महीने में अतिरिक्त २.२१ करोड़ नई नौकरियां आईं। इसके अलावा अप्रैल में २.५ करोड़ लेबर

फोर्स बढ़ी है। इसके बाद देश में कुल लेबर फोर्स ४६.७ करोड़ पर पहुंच गई है। पिछले साल यानी २०२२ में ३ बार बेरोजगारी दर ८ प्रतिशत के पार चली गई थी। फरवरी में यह ८.१० प्रतिशत, अगस्त में ८.२८ प्रतिशत, नवंबर में ८.०३ प्रतिशत और दिसंबर में ८.३० प्रतिशत रही थी, वहीं सबसे कम बेरोजगारी सितंबर में थी। तब बेरोजगारी दर ६.४३ प्रतिशत पर आ गई थी।

विधायकों के लिए नॉलेज और इंसाइट्स अनुभव के लिए विशाल मंच की संकल्पना...

मुंबई : देश में लोकतंत्र की रक्षा के लिए लोक प्रतिनिधियों को अपने अधिकारों का ज्ञान और प्रशिक्षित होना जरूरी है। उनकी कार्यकुशलता और क्षमता ही उन्हें देश के भविष्य की मजबूत रीढ़ बनाती है। यह बातें पूर्व लोकसभा अध्यक्ष सुमित्रा महाजन बुधवार को बीकेसी जिओ सेंटर में आयोजित कार्यक्रम में बोल रही थीं। उन्होंने नेशनल लेजिस्लेटर्स कॉन्ग्रेस भारत (एनएलसी भारत) की ओर से देश के सभी विधायकों के लिए नॉलेज और इंसाइट्स अनुभव के

लिए विशाल मंच की संकल्पना को बताते हुए कहा कि आगामी १७ से १९ जून को एनएलसी भारत की ओर से यहां बड़ा सम्मेलन किया जाएगा, जो निष्पक्ष और तटस्थ सम्मेलन होगा। इसका उद्देश्य भारत के राज्यों और केंद्र शासित प्रदेशों में विधायकों की क्षमता और



कार्य कुशलता को मजबूत करना है। इसके अलावा एनएलसी भारत का उद्देश्य सभी विधायकों को सह

शिक्षण और प्रशिक्षण प्रदान किया जाएगा, जिससे अंतर्राज्यीय सहयोग को बढ़ावा मिलेगा।

उल्लेखनीय है कि एनएलसी भारत की तीन दिवसीय सम्मेलन के दौरान समानांतर पैनल चर्चाओं में लगभग दस विषयों पर व्यापक चर्चा होगी। आर्थिक विकास के लिए प्रौद्योगिकी का उपयोग करना, विधायकों द्वारा उत्कृष्ट अभ्यास से

अंतर्राष्ट्रीय स्तर पर प्रशंसनीय प्रदर्शन करना, अधिकारियों और विधायकों को एकजुट होकर सामाजिक हित के लिए बेहतर विकल्प ढूंढना आदि विषयों पर चर्चा होगी। प्रत्येक सत्र में ४० से अधिक विधायक शामिल होने वाले हैं। इस सम्मेलन में पूर्व लोकसभा अध्यक्ष सुमित्रा महाजन के अलावा डॉ. मीरा कुमार, डॉ. मनोहर जोशी और शिवराज पटील आदि लोग उपस्थित रहेंगे। तमाम विधायक आगामी सम्मेलन में विचार-विमर्श करने के लिए उपस्थित होंगे।



सुप्रिया सुले के अध्यक्ष बनाने का फैसला! क्या अजित पवार को आएगा रास?

महाराष्ट्र: शरद पवार ने एनसीपी अध्यक्ष पद छोड़ने का ऐलान करते वक्त नए अध्यक्ष के चुनाव के लिए सारे अधिकार इससे जुड़ी समिति को सौंप दिए हैं। समिति के एक सदस्य और एनसीपी के बड़े नेता छगन भुजबल ने पहले ही यह बयान दे दिया है कि मुंबई में दादा और दिल्ली में दीदी बैठेंगी। यानी राज्य का कमान अजित पवार के हाथ और एनसीपी का राष्ट्रीय नेतृत्व सुप्रिया सुले के हाथ आएगा। बाद में उन्होंने यह सफाई दी कि उनका यह बयान एनसीपी का आधिकारिक बयान नहीं था, बल्कि यह उनकी निजी राय है।

हालांकि सबसे बड़ा सवाल यह है कि सुप्रिया सुले एनसीपी अध्यक्ष बनती हैं तो अजित पवार इसे हजम कर पाएंगे? यह सवाल तब और भी ज्यादा अहम हो जाता है, जब मंगलवार को

सबने यह साफ देखा कि शरद पवार ने जब पद छोड़ने का ऐलान किया और एनसीपी नेता-कार्यकर्ता जज्बाती होने लगे तो अजित पवार ने सुप्रिया सुले को अपनी राय रखने से भी यह कह कर मना कर दिया कि सुप्रिया तुम कुछ नहीं कहोगी।

अजित पवार की इच्छा अब बनने की है। उन्होंने हाल ही में अपनी यह इच्छा एक साक्षात्कार में स्पष्ट करने पर जाहिर की थी। उन्होंने कहा कि वे चार बार उपमुख्यमंत्री बन गए हैं। अब इस पोस्ट में उन्हें नो रास ऐंस नहीं आता। श्री बनने के लिए राष्ट्रीय अध्यक्ष बनने से ज्यादा जरूरी पार्टी की स्टेट यूनिट पर पकड़ है। इसलिए अजित राज्य की आज्ञा ही अपने हाथ में रखने का अरमान रखते हैं और उनके दिल की बात छगन भुजबल ने कह दी है। अजित पवार पसंद भी तो उनका



राष्ट्रीय राष्ट्रपति बनना कठिन है

अब अगर अजित पवार को राष्ट्रीय अध्यक्ष बनने में पानी नहीं है तो वे निश्चित रूप से ऐसा कोई राष्ट्रीय अध्यक्ष बनते हुए दिखाई देंगे, जो उनकी बातों को स्वीकार न कि प्रतिकार करे। ऐसे में सुप्रिया सुले उन्हें दादा कह रही हैं। बड़े वे भी हैं और सुप्रिया भाई सुले उनकी इज्जत



भी उसी तरह से करती हैं। इसलिए भी अजित पवार को सुप्रिया सुले के एनसीपी अध्यक्ष बनने में कोई बात नहीं दिखती है।

अगर अजित साझा पसंद भी तो उनका राष्ट्रीय अध्यक्ष बनना इसलिए भी मुश्किल है, क्योंकि वे राजनीति का तो बहुत तजुर्बा है, लेकिन राष्ट्रीय पटल पर राजनीति का तजुर्बा और

राष्ट्रीय स्तर के नेताओं से कनेक्ट सुप्रिया सुले का जोर है, क्योंकि वे सांसद हैं। संसद में हंगामा-बठती कर रहे हैं। कुछ राष्ट्रीय स्तर के अपराधियों के सदस्य चकित रह जाते हैं। अजित पवार यहां पिछड़ जाते हैं।

सुप्रिया सुले के राष्ट्रीय अध्यक्ष बनने में होगा तो क्यों?

अगर यह करार कि अजित पवार को सुप्रिया सुले के राष्ट्रीय अध्यक्ष बनने से एतराज होगा तो उसकी वजह गिनी-चुनी है। सुप्रिया सुले के राष्ट्रीय अध्यक्ष बने ही उनका पास पद होगा। पद होगा तो पार्टी में पकड़ भी मजबूत होगी। आगे चलकर सुप्रिया सुले को अपने कहने पर हमी भरवा लेना अजित एक्सपोजर के लिए आसान नहीं होगा। सुप्रिया सुले को शरद पवार की बेटी होने का फायदा मिल सकता है।

प्रफुल्ल पटेल ने कहा- वो प्रेसिडेंट पद की रेस में नहीं

आने वाले कल में अगर कभी परसेंट चढ़ी तब सुप्रिया सुले आज के लिए चढ़ाई ज्यादा ताकतवर होंगी। परिवार का कोई सदस्य अजित पवार के सामने सिर आसानी से उठा सकता है। प्रफुल्ल पटेल जैसे परिवार के बाहर किसी सदस्य के लिए यह आसान नहीं होगा, लेकिन प्रफुल्ल पटेल ने बुधवार को यह साफ कर दिया कि वे राष्ट्रीय अध्यक्ष पद की दौड़ में नहीं हैं और न ही उन्हें इसमें कोई जगह है। हालांकि इन सारी बातों का कोई आधार नहीं है। ये सब रिपोर्ट की बातें हैं। अभी ऐसा लग रहा है कि अजित पवार ही सुप्रिया सुले का नाम सामने आया है और वे राष्ट्रीय अध्यक्ष बनवाने में शरद पवार का साथ देंगे और अपने लिए महाराष्ट्र की कमान मांगेंगे।

१२० दिनों में ठाणे- कल्याण के बीच २४८ यात्रियों ने जान गवाई... १५० से अधिक घायल



ठाणे : मध्य रेलवे प्रशासन ने मध्य रेलवे यात्रियों की सुरक्षा रामभरोसे छोड़ दी है। मध्य रेलवे लाइन पर दौड़नेवाली लोकल ट्रेनों पर यात्रियों की भीड़ का भार बढ़ने लगा है। मध्य रेलवे प्रशासन भीड़ को काबू करने में असफल साबित हो रही है। इसका खामियाजा रेलवे यात्रियों को अपनी जान गवां कर चुकाना पड़ रहा है। मध्य रेलवे लौहमार्ग पुलिस द्वारा मिली जानकारी के अनुसार, पिछले १२० दिनों में ठाणे से कल्याण रेलवे स्टेशन के बीच दुर्घटनाओं में कुल २४८ यात्रियों ने अपनी जान गवां दी है, वहीं १५० से अधिक घायल हो गए हैं।

बता दें कि मध्य रेलवे स्टेशन के ठाणे और कल्याण रेलवे स्टेशन के बीच लोकल ट्रेनों में यात्रियों की

भीड़ तेजी से बढ़ रही है। यात्रियों की भीड़ तो बढ़ रही है लेकिन मध्य रेलवे प्रशासन यात्रियों के लिए कुछ खास करता नजर नहीं आ रहा। आम ठाणेकरों को पीक ऑवर में लोकल ट्रेनों के दरवाजे पर जान हथेली पर रखकर यात्रा करनी पड़ती है। पुलिस ने कहा कि दिवा रेलवे फाटक, कल्याण-अंबरनाथ मार्ग पर सबसे अधिक दुर्घटनाएं होती हैं। ठाणे रेलवे यात्री संघ के अध्यक्ष नंदकुमार देशमुख ने बताया कि यात्री मजबूरन लोकल ट्रेनों में यात्रा कर अपनी जान गवां रहे हैं। मध्य रेलवे प्रशासन को वर्तमान में दौड़ रही लोकल ट्रेनों की संख्या को बढ़ाना चाहिए, वहीं जहां यात्री रेलवे की पटरियां पार करते हैं, उन जगहों पर तुरंत बैरिकेडिंग लगाना चाहिए।

महाराष्ट्र के पालघर में बस की टुक से टक्कर, 25 यात्री घायल

पालघर : महाराष्ट्र के पालघर जिले में टुक चालक द्वारा अचानक ब्रेक लगाने के बाद वाहन से एक बस के टकरा जाने के कारण 25 लोग घायल हो गये। पुलिस ने बुधवार को यह जानकारी दी। पुलिस ने बताया कि दुर्घटना मंगलवार को सुबह करीब 10 बजे कुदुस के पास उस वक्त हुई जब महाराष्ट्र राज्य सड़क परिवहन निगम (एमएसआरटीसी) की बस 65 यात्रियों को लेकर पालघर से वाडा इलाके की ओर



जा रही थी। वाडा पुलिस थाने के एक अधिकारी ने बताया कि टुक के चालक ने अचानक ब्रेक लगा दिया जिसकी वजह से टुक के पीछे आ रही बस उससे टकरा गई। उन्होंने

बताया कि हादसे में बस चालक और खलासी समेत 25 लोग घायल हो गए। अधिकारी ने बताया कि हादसे के बाद स्थानीय लोग और पुलिस मौके पर पहुंचे और घायलों को पास के एक सार्वजनिक स्वास्थ्य केंद्र तक पहुंचाया। उन्होंने बताया कि गंभीर रूप से घायल 47 वर्षीय एक महिला को इलाज के लिए वाडा ग्रामीण अस्पताल में भर्ती कराया गया है। अधिकारी ने बताया कि घटना की जांच की जा रही है।

महाराष्ट्र : ठाणे में वन भूमि से अतिक्रमण हटाया गया

ठाणे : महाराष्ट्र के ठाणे जिले में अधिकारियों ने वन भूमि पर कब्जा कर बनाए गए 279 झोपड़ों को हटा दिया है। एक अधिकारी ने बृहस्पतिवार को यह जानकारी दी। उप वन संरक्षक संतोष सास्थे ने बताया कि वन, पुलिस और राजस्व अधिकारियों द्वारा बुधवार को चलाए गए अभियान के बाद मुंब्रा क्षेत्र में लगभग तीन हेक्टेयर अतिक्रमित भूमि को मुक्त कराया गया।

उन्होंने बताया कि झोपड़ों में



रहने वाले लोगों ने कुछ विरोध किया, लेकिन वन, पुलिस और अन्य विभागों के 100 से अधिक कर्मियों ने अतिक्रमण विरोधी अभियान चलाकर झोपड़ों को हटा दिया। एक सवाल के जवाब में अधिकारी ने कहा कि वन भूमि पर बने झोपड़ों को हटाने के लिए नोटिस देने की जरूरत नहीं है। उन्होंने बताया, ह्यलेकिन, पक्के घर के मामले में, हम नोटिस जारी कर अतिक्रमण हटाने की उचित प्रक्रिया का पालन करते हैं।

बदलते मौसम में सेहत का खयाल जरूरी



बदलते मौसम में सेहत का ध्यान रखना थोड़ा मुश्किल हो जाता है। दरअसल, मौसम में उतार-चढ़ाव होता है जिसमें शरीर खुद को ढाल नहीं पाता और लोग बीमार पड़ते हैं। लेकिन बदलते मौसम में आप इन तरीकों से बीमारियों को दूर रख सकते हैं।

– बीमारियों से बचने के लिए हमेशा साफ-सुथरा रहें। खाना खाने से पहले और बाद में हाथ जरूर धोएं। साथ ही छींकते समय मुंह पर रुमाल और बाहर निकलते समय चेहरे पर कपड़ा बांधना ना भूलें। इससे कीटाणुओं से आपका बचाव होता है।

– बदलते मौसम में सबसे ज्यादा लोग बीमार पड़ते हैं। इसके लिए आपने खाने में विटामिन सी की मात्रा बढ़ाएं। विटामिन सी रोग प्रतिरोधक क्षमता में इजाफा करता है जिससे छोटी-मोटी बीमारियां दूर रहती हैं। संतरे, अनानास, ब्रोकली, अंगूर, कीवी विटामिन सी के अच्छे स्रोत हैं।



– बदलते मौसम में गले में खराश होना आम बात है। इसके लिए स्टीम लेना कारगर होता है।

– गर्मियों के समय जितना हो सके तरल पदार्थों का सेवन करें। खूब पानी और ताजा फलों का जूस जरूर पिएं।

कसरत के बाद नहीं पहले करें इनका सेवन

अगर अच्छी बॉडी चाहते हैं तो कसरत के बाद ही नहीं बल्कि उससे पहले भी आप कुछ सुपर फूड्स खा सकते हैं। इससे आप फिट बने रहेंगे और कसरत करते समय जल्दी थकेंगे नहीं। आइए जानते हैं कि जिम जाने से पहले आप किन-किन चीजों का सेवन किया जा सकता है।

केले : केले पचाने में आसान होते हैं, साथ ही इसमें पाए जाने वाले पोषक तत्वों से शरीर को ऊर्जा मिलती है। अगर सुबह कसरत करने जाते हैं तो एक केले को आधा कप दही के साथ खाएं और इसके आधे घंटे बाद जिम जाएं।

ओट्स : जिम जाने से आधा घंटा पहले ओट्स का सेवन कर सकते हैं। इसमें विटामिन सी होता है जो कार्बोहाइड्रेट को एनर्जी में बदलता है। इससे रक्त संचार अच्छे से होता है और आप तरोताजा महसूस करते हैं।

फल और दही : फलों में कार्बोहाइड्रेट और दही में प्रोटीन उच्च मात्रा में होता है। इसलिए कसरत से पहले इनका सेवन फायदेमंद है।

होलग्रेन (अनाज वाली) ब्रेड : जिम जाने से लगभग 45 मिनट पहले इसका सेवन करना चाहिए। आप इस ब्रेड पर शहद या जैम लगाकर खा सकते हैं। इसके साथ उबले अंडों का सेवन भी लाभकारी होता है।

जीवन मंत्र सुबह पर अपना कब्जा करें और सफल बनें

जहां कम सफल लोग सोते हैं वही सफल लोग रोज अपने नये-नये इरादों के साथ आगे बढ़ते चले जाते हैं। जब दुसरे लोग विदेशों में घूम रहे होते हैं तब ऐसे लोग दिन-रात काम करते हैं। जब आप सुबह के समय अपने द्वारा लिए गए निर्णय को कुछ समय बाद झपकी का अलार्म दबाते हो, तो आपके लिये सफल बनना और भी मुश्किल होता जायेगा।

सुबह के समय जल्दी उठकर पुरी सुबह को ही अपने कब्जे में कर ले, ताकि आप अच्छे से अच्छा काम कर सकें। एक स्वस्थ नाश्ते की तरह अपने शरीर को बनाये और एक अच्छी किताब की तरह अपने मस्तिष्क को बनाये। जब दुनिया में बाकी लोग पलंग पर आराम कर रहे होते हैं तभी आपको अपने ये सारे काम कर लेने चाहिये। और सुबह को अपने कब्जे में कर लेना चाहिये।

अपने दिन की शुरूवात एक स्पष्ट उद्देश के साथ शुरू करने से आप आसानी से अपने लक्ष्य को हासिल कर सकते हो। जैसा की हमने पहले भी कहा है की सफल इंसान 'सिर्फ इसलिये' कोई भी काम नहीं करते। सफल इंसान अपना हर एक काम किसी न किसी उद्देश के साथ ही करता है। कोई भी काम आप क्यों कर रहे हो? इस बात को जानना, आपमें आपके लक्ष्य को पाने की अपार उर्जा निर्माण करता है।

बहुत से लोग इस बात से नफरत करते हैं की वे जो कुछ भी कर रहे हैं उसके प्रतिउत्तर में लोग उन्हें गलत बोले और कुछ नया करने की सलाह दे। दुसरे के सलाह को स्वीकार करना कोई आसान काम नहीं है, लेकिन यदि आप ये निर्णय ले लेते होते की आप उनके सलाह को सुनोगे और अपने कार्य में सुधार की कोशिश करोगे, तो आपका प्रदर्शन और भी ज्यादा अच्छा होने लगेगा।

हम यहाँ ये नहीं कह रहे हैं की सभी के सलाह को सुने और उन्ही के अनुसार आगे बढ़ते रहे। बल्कि हमारा मतलब है की, आप अपने जीवन में कुछ अच्छे और सफल इंसानों का चुनाव करे। जिनके बारे में आप सब कुछ जानते हो, या जो आपको दिल से चाहते हो या जिनको आपने रूचि है। और उन्ही के सलाह को सुनकर, उनके द्वारा बताये गये उपायों पर चलने की कोशिश करे।

सच

शराब पीकर कभी न बनवाएं टैटू, पहली बार बनवाते समय इन बातों का रखें ध्यान

वो दिन गए जब केवल रॉकस्टार्स और बाइकर्स टैटू बनवाते थे। अब तो टैटू सामान्य से सामान्य इंसान के भी सिर चढ़कर बोल रहा है। अगर आपके मन में भी टैटू बनवाने का आइडिया आया है तो मन मसोसकर ही न रह जाएं बल्कि बनवा ही डालिए टैटू लेकिन जरा इन बातों का खास ध्यान भी रखें-

टैटू बनवाने का सबसे बड़ा रूल तो यही है कि सस्ते के चक्कर में न पड़ें क्योंकि सस्ता टैटू आपके लिए महंगा साबित हो सकता है। अगर आपने टैटू बनवाने का मन बना ही लिया है तो सस्ते और अनहाइजिनिक जगह पर भूलकर भी न जाएं।

इस बात का ध्यान रखें कि टैटू बनाने के लिए नई सुईयों का इस्तेमाल हो क्योंकि पुरानी सुईयों से कई गंभीर

रोगों के होने का खतरा बढ़ जाता है। इससे टीटनेस, हेपेटाइटिस बी और सी जैसी बीमारियां तो हो ही सकती हैं इसके अलावा इससे एड्स जैसा गंभीर रोग भी हो सकता है। इसके अलावा टैटू कलर भी अच्छी क्वालिटी का होना चाहिए।

टैटू करवाने से पहले शराब पीकर न जाएं। शराब आपके खून को पतला कर देता है जिससे टैटू करवाने के

दौरान ब्लीडिंग जैसी समस्याएं हो सकती हैं।

इससे त्वचा पर घाव जैसी समस्याएं भी देखने को मिलती हैं। टैटू करवाने के बाद त्वचा की उचित देखभाल की भी जरूरत होती है। टैटू गोदने वाले केमिकल में अल्कोहल से रिएक्शन करने वाले तत्व मिले होते हैं जो ब्लड में हानि पहुंचा सकते हैं और बिमारी पैदा कर सकते हैं।

भारत का पहला अंडरसी टनल पूर्णता के करीब: मुंबई कोस्टल रोड परियोजना



मुंबई : मुंबई कोस्टल रोड प्रोजेक्ट (एमसीआरपी) मरीन ड्राइव को बांद्रा-वर्ली सी लिंक से जोड़ने के लिए बृहन्मुंबई नगर निगम (बीएमसी) द्वारा 12,721 करोड़ रुपये की पहल है। परियोजना की सबसे महत्वपूर्ण विशेषता भारत की पहली समुद्र के नीचे सुरंग का निर्माण है, जो नवंबर 2023 तक खुलने के लिए तैयार है। 2.07 किलोमीटर लंबी जुड़वां सुरंग समुद्र तल से 17-20 मीटर नीचे चलती है, जो गिरगांव को अरब सागर, गिरगांव चौपाटी और मालाबार हिल के माध्यम से प्रियदर्शिनी पार्क से जोड़ती है।

जुड़वां सुरंगों के निर्माण में एक

विशाल चीनी सुरंग बोरिंग मशीन (टीबीएम) और 35 पुरुषों की एक टीम का उपयोग करके जटिल भूवैज्ञानिक स्तर को काटना शामिल था। मवाला नाम का टीबीएम भारत में अब तक इस्तेमाल किया जाने वाला सबसे बड़ा है, जिसका वजन 1,700 टन से अधिक है और लगभग 12 मीटर लंबा है। यह चाइना रेलवे कंस्ट्रक्शन हेवी इंस्ट्रुमेंट्री कंपनी लिमिटेड (सीआरसीएचआई) द्वारा निर्मित किया गया था और एक साल पहले इसे इकट्ठा और लॉन्च किया गया था। टीबीएम ने समुद्र के नीचे सुरंगों के निर्माण को पूरा करने में महत्वपूर्ण भूमिका निभाई है। यह एक

साल की खनन गतिविधि के बाद जनवरी 2022 में गिरगांव छोर से टूट गया और दूसरी सुरंग की बोरिंग अप्रैल 2022 में शुरू हुई। बीएमसी को मई के अंत तक अपनी सफलता हासिल करने की उम्मीद है क्योंकि केवल 140 मीटर खनन कार्य शेष है।

सुरंगों का व्यास 12.19 मीटर है और इसमें छह क्रॉसवॉक, पैदल चलने वालों के लिए चार और मोटर चालकों के लिए दो हैं। प्रत्येक सुरंग में तीन 3.2 मीटर चौड़ी लेन हैं, जिनमें दो लेन चालू हैं और तीसरी का उपयोग आपात स्थिति या वाहन घनत्व में वृद्धि के मामले में किया जाता है। सुरंगों में मरीन ड्राइव पर एक प्रसिद्ध सी-आकार के सैरगाह क्विन्स नेकलेस से मिलते-जुलते फाइबरग्लास के मुखौटे भी हैं। प्रवेश और निकास बिंदुओं को सुरंगों तक आसान पहुंच प्रदान करने के लिए डिजाइन किया गया है, और क्रॉसवॉक सुरक्षित पैदल यात्री और वाहनों के आवागमन की अनुमति देते हैं।

सांगली में बस और कार की टक्कर

चार की मौत और एक घायल, सभी मुंबई के रहने वाले



मुंबई : पश्चिमी महाराष्ट्र के सांगली जिले में गुरुवार सुबह एक बस के गलत लेन में घुस गई और कार से टकरा गई। इस घटना में चार लोगों की मौत हो गई तो एक घायल है। यह घटना वीटा-नेवारी-महाबलेश्वर रोड की है, जहां बस वीटा से नेवारी की तरफ जा रही थी। वहीं कार विपरीत दिशा में आ रही थी। जिला मुख्यालय से करीबन 60 किलोमीटर दूर बस

गलत लेन में घुस गई और वहां एक कार से टकरा गई। मरने वालों की पहचान 35 वर्षीय योगेश कदम, 61 वर्षीय सुनीता सदानंद काशिद, 62 वर्षीय चंद्रकांत काशिद और 64 वर्षीय अशोक सूर्यवंशी के तौर पर हुई है। ये सभी मुंबई के रहने वाले थे। पुलिस अधिकारी ने बताया कि बस चालक को गिरफ्तार कर लिया गया है।

चार केलो के लिए स्ट्रीटसेलर पर व्यक्ति ने किया हमला



ठाणे : महाराष्ट्र के ठाणे जिले में चार केलो के लिए एक व्यक्ति ने विकलांग स्ट्रीटसेलर पर हमला कर दिया। इस घटना का वीडियो सोशल मीडिया पर तेजी से वायरल हो रहा है। पुलिस ने मामला दर्ज कर लिया है। मीरा-भायंदर, वसई-विरार पुलिस में शिकायत दर्ज कराते समय 29 वर्षीय सद्दाम हुसैन ने बताया कि यह घटना एक मई की है, जब वह केलो बेचने के लिए सड़को पर निकला था। उन्होंने बताया कि व्यक्ति ने ठेले से चार केलो उठाकर जाने लगा। हुसैन ने उसे फल के पैसे चुकाने के लिए कहा तो वह व्यक्ति आक्रामक हो गया। साथ ही उस व्यक्ति अपशब्द का भी इस्तेमाल किया था। पुलिस फिलहाल मामले की जांच में जुटी है, अबतक किसी की भी गिरफ्तारी नहीं हुई है।

ठाणे में वन भूमि से अतिक्रमण हटाया गया



ठाणे : महाराष्ट्र के ठाणे जिले में अधिकारियों ने वन भूमि पर कब्जा कर बनाए गए 279 झोपड़ों को हटा दिया है। एक अधिकारी ने बृहस्पतिवार को यह जानकारी दी। उप वन संरक्षक संतोष सास्थे ने बताया कि वन, पुलिस और राजस्व अधिकारियों द्वारा बुधवार को चलाए गए अभियान के बाद मुंब्रा क्षेत्र में लगभग तीन हेक्टेयर अतिक्रमण भूमि को मुक्त कराया गया। उन्होंने बताया कि झोपड़ों में रहने वाले लोगों ने कुछ विरोध किया, लेकिन वन, पुलिस और अन्य विभागों के 100 से अधिक कर्मियों ने अतिक्रमण विरोधी अभियान चलाकर झोपड़ों को हटा दिया। एक सवाल के जवाब में अधिकारी ने कहा कि वन भूमि पर बने झोपड़ों को हटाने के लिए नोटिस देने की जरूरत नहीं है। उन्होंने बताया, 'लेकिन, पक्के घर के मामले में, हम नोटिस जारी कर अतिक्रमण हटाने की उचित प्रक्रिया का पालन करते हैं।'

देश की टॉप टेन व्यस्त सड़कों में पुणे-मुंबई एक्सप्रेस-वे



पुणे : मुंबई-पुणे एक्सप्रेस-वे पर हर रोज हजारों यात्री सफर करते हैं। इस हाइवे पर अक्सर ट्रैफिक जाम होता है। पुणे और मुंबई के यात्रियों के लिए पुराना और नया यह दो मार्ग हैं, लेकिन नियमित रूप से आवाजाही करने वालों की संख्या भी ज्यादा है। इसलिए इस हाइवे देश के टॉप-10 व्यस्त मार्गों में शामिल हुआ है। दोनों शहरों के बीच का अंतर कम करने के लिए मुंबई-पुणे एक्सप्रेस-वे पर लोनावला से खोपोली के बीच एक टनल का काम तेजी से किया जा रहा है। देश के सबसे व्यस्त 10 मार्गों में

मुंबई-पुणे एक्सप्रेस-वे को शामिल किया गया है। रेड बस द्वारा किए गए सर्वेक्षण में 2022 की तुलना में 2023 के वीकेंड में मुंबई-पुणे हाइवे पर दौड़ने वाली टैक्सेस की बुकिंग में 80 प्रतिशत बढ़ोतरी हुई। इस एक्सप्रेस-वे की लंबाई 94 किलोमीटर है। इस हाइवे से प्रतिदिन करीब 50 हजार वाहन दौड़ते हैं। छुट्टी के दिन यानी शनिवार और रविवार को यह आंकड़ा 70 से 80 हजार तक पहुंचता है।

देश में सर्वाधिक टोल वसूली
देश के सबसे बड़े यमुना एक्सप्रेस-वे भी ज्यादा टोल मुंबई-

पुणे एक्सप्रेस-वे पर वसूला जाता है। 2004 में यह टोल शुरू हुआ। उसके बाद हर तीन साल में 18 प्रतिशत दर वृद्धि करने का निर्णय लिया गया था। इसके अनुसार टोल की दर में 1 अप्रैल 2023 से 18 प्रतिशत वृद्धि की गई है। इसलिए इस मार्ग से अब यात्रियों को ज्यादा टोल देकर यात्रा करनी पड़ रही है, लेकिन यह दर वृद्धि देश में सबसे ज्यादा है। नेशनल हाइवे पर प्रतिकिलोमीटर 1.73 रुपए टोल कार के लिए वसूला जाता है। मुंबई-पुणे एक्सप्रेस-वे पर यह दर प्रतिकिलोमीटर 3.40 रुपए है। इतना ज्यादा टोल देश में कहीं भी नहीं है।

कितना है टोल ?

मुंबई-पुणे एक्सप्रेस-वे 94 किलोमीटर का है। इसके लिए अब 320 रुपए टोल लगेगा। यानी यह दर प्रति किलोमीटर 3.40 रुपए है। नागपुर-शिर्डी मार्ग 520 किलोमीटर है। इस मार्ग पर कार के लिए 900 रुपए टोल वसूला जाता है। यानी यह दर प्रति किलोमीटर 1 रुपया 73 पैसे है। उत्तर प्रदेश का यमुना एक्सप्रेस देश का सबसे बड़ा मार्ग है। यहां पर 2 रुपए 65 पैसे प्रतिकिलोमीटर दर है।

मुंबई में नाइजीरियन नागरिक सहित चार ड्रग पैडलर गिरफ्तार...

6 मई तक पुलिस हिरासत में



मुंबई : मुंबई में पुलिस ने एक नाइजीरियन नागरिक सहित चार लोगों को 32 लाख रुपये की ड्रग्स के साथ गिरफ्तार किया है। इन आरोपितों को कोर्ट ने 6 मई तक पुलिस कस्टडी में भेज दिया है। इस मामले की छानबीन कर रहे एक पुलिस अधिकारी ने गुरुवार को बताया कि 22 अप्रैल को गोरेगांव में ड्रग पैडलर शशिकांत जगताप (31) को 5 लाख रुपये मूल्य के ड्रग्स के साथ पुलिस टीम ने गिरफ्तार किया था। इस आरोपित की निशानदेही

पर नाइजीरियन नागरिक सहित चार आरोपितों को मुंबई के विभिन्न इलाकों से गिरफ्तार किया गया है।

पुलिस के अनुसार गिरफ्तार किए गए आरोपितों की पहचान सूरज हबीब शेख, जहीर वहाबुद्दीन कुरैशी, रियाज नासिर अली सय्यद और नाइजीरियन नागरिक संडे जॉन अंबाजेज के रूप में की गई है। इन सभी आरोपितों से गहन छानबीन जारी है और मुख्य ड्रग तस्कर के बारे में जानकारी इकट्ठा की जा रही है।



मृतक, बिहार के सीएम नीतीश सहित उच्चाधिकारियों को पत्र लिखकर खुद को बता रहा जिंदा



बिहार। गोपालगंज जिले के थावे थाना अंतर्गत विदेशी टोला गांव निवासी मणिभूषण श्रीवास्तव के 30 वर्षीय पुत्र सोनू कुमार की पांच महीने 24 दिनों पूर्व देवरिया थाना क्षेत्र के देवरिया से कथित अपहरण कर हत्या कर दिए जाने की आशंका जताते हुए थाने में प्राथमिकी दर्ज कराई गई थी। पुलिस इस कांड के अनुसंधान में लगी थी कि अचानक मृत घोषित सोनू ने देवरिया थानाध्यक्ष उदय कुमार सिंह को पत्र भेजकर खुद को जिंदा बताया है।

पटना सामान खरीदने के बाद से गायब था सोनू

बताते चलें कि सोनू के स्वजन ने बताया था कि सोनू 50 हजार रुपये घर से लेकर पटना सामान की खरीदारी करने जा रहा था कि देवरिया चौक पर किसी के फोन आने के बाद बस से उतर गया और पीछे लौटने के क्रम में कुछ दूर पैदल चला, लेकिन उसके बाद कोई पता नहीं चल सका।

विरोध के बाद यूक्रेन ने हटायी देवी काली की आपत्तिजनक तस्वीर



नई दिल्ली। यूक्रेन के रक्षा मंत्रालय के एक ट्वीट पोस्ट किया, जिसमें देवी काली की आपत्तिजनक तस्वीर थी। हालांकि विरोध के बाद इसे

हटा लिया गया। ट्विटर हैंडल डिफेंसयू पर कैप्शन के साथ इसे पोस्ट किया गया था। इस पोस्ट के बाद कई ट्विटर यूजर्स ने विरोध किया। नाराजगी के बाद ट्वीट को यूक्रेन के रक्षा मंत्रालय ने हटा दिया।

ट्विटर यूजर्स ने यूक्रेनी रक्षा मंत्रालय पर असंवेदनशीलता और भारतीयों की

ट्विटर यूजर्स ने यूक्रेनी रक्षा मंत्रालय पर असंवेदनशीलता और भारतीयों की भावनाओं को आहत करने का आरोप लगाया

भावनाओं को आहत करने का आरोप लगाया। कुछ ट्विटर यूजर्स ने विदेश मंत्री एस जयशंकर से दखल देने की मांग भी की। एक यूजर ने ट्वीट किया, मां काली को गलत तरीके से दिखाने वाली इस अपमानजनक पोस्ट पर भारत का विदेश मंत्रालय और विदेश मंत्री डा. जयशंकर

कृपया ध्यान दें। नाराजगी के बाद ट्वीट को यूक्रेन के रक्षा मंत्रालय ने हटा दिया। बता दें कि यूक्रेन के डिफेंस मिनस्ट्री के आधिकारिक ट्विटर हैंडल की तरफ से 30 अप्रैल को मां काली की फोटो शेयर की गई थी, जिसमें मां काली को अभद्र रूप में दिखाया गया था।

नकली पुलिस वाले चढ़े असली पुलिस के हथ्थे

कूरियर में ड्रग्स मिलने की बात कहकर ऐंठ रहे थे पैसे

मुंबई। पुलिस ने एक ऐसे गिरोह का भंडाफोड़ किया है, जो वरिष्ठ आईपीएस अधिकारी बनकर मुंबई और अन्य शहरों के लोगों को धमकाकर ठगते थे। दरअसल, यह गिरोह लोगों को कूरियर में ड्रग्स होने की बात कहकर फंसाता था और पैसे ऐंठता था।

पुलिस सूत्रों के अनुसार, गिरोह के सदस्य व्हाट्सएप-स्काइप पर पीड़ितों को पुलिस अधिकारियों की फोटो आईडी भेजते और फिर बताते कि उनके कूरियर में

ड्रग्स मिले हैं और उनके खिलाफ कानूनी कार्रवाई की जाएगी।

मेन हैंडलर और चार अन्य आरोपी गिरफ्तार

मुंबई पुलिस ने बताया कि मामले में अब तक पांच आरोपियों की गिरफ्तारी हुई है। गिरोह के मेन हैंडलर की 47 वर्षीय डी श्रीनिवास राव के रूप में पहचान हुई है, जिसे विशाखापत्तनम से गिरफ्तार किया गया है। इससे पहले पुलिस ने कोलकाता और टिटवाला से भी दो-दो को पकड़ा है।

लुधियाना में जहरीली गैस ने मचायी तबाही

11 लोगों की मौत

नई दिल्ली। पंजाब के लुधियाना जिले की घनी आबादी वाले ग्यासपुरा इलाके में रविवार को जहरीली गैस की चपेट में आने से दो बच्चों समेत 11 लोगों की मौत हो गई, जबकि 12 को अस्पताल में भर्ती कराया गया। इनमें से चार की हालत गंभीर बनी हुई है। लुधियाना के 33 फुट रोड पर स्थित रिहायशी क्षेत्र में हादसे के बाद देर शाम तक गैस का रिसाव जारी रहा। डीसी सुरभि मलिक ने बताया कि जांच में सामने आया है कि सीवरेज लाइन में इंडस्ट्रियल केमिकल डाला गया। इससे हाइड्रोजन सल्फाइड गैस उत्पन्न हुई, जो हादसे का कारण बनी। देर शाम पुलिस ने

अज्ञात के खिलाफ गैर इरादतन हत्या का केस दर्ज कर लिया है।

घटना के बाद प्रभावित इलाके को एनडीआरएफ की टीमों ने खाली करवा लिया। 300 मीटर के क्षेत्र को सील कर दिया गया है।

एनडीआरएफ की टीमों बचाव कार्य में देर शाम तक जुटी रहीं। जहरीली गैस का रिसाव इलाके में स्थित गोयल किराना के नजदीक बनी सीवरेज लाइन से हुआ। हादसे की मजिस्ट्रियल जांच का आदेश दिया गया है। वहीं, सरकार ने मृतकों के परिवारों को दो-दो लाख और प्रभावितों को 50-50 हजार रुपये देने का एलान किया है।

अचानक शुरू हुई सांस की तकलीफ, होने लगे बेहोश

घटना का पता रविवार सुबह सात बजे तब चला जब गोयल किराना स्टोर पर दूध लेने आए कुछ लोग बेहोश होने लगे। देखते ही देखते वहां दुकानदार सौरव गोयल को सांस लेने में तकलीफ होने लगी। इसके बाद शोर मचा तो उनका भाई गौरव गोयल और परिवार के अन्य

लोग भी नीचे आ गए। जैसे-जैसे सभी नीचे आए, बेहोश होते गए। गैस चढ़ने से लोगों के गिरने की सूचना मिलते ही पुलिस का अमला वहां पहुंच गया। पुलिस ने तुरंत एरिया को खाली कराया और जो लोग आगे थे... उन्हें मुंह ढकने की सलाह दी।

NEET सात मई को होगी नीट की परीक्षा एनटीए ने जारी किया शेड्यूल

नई दिल्ली। नेशनल टेस्टिंग एजेंसी ने देश के मेडिकल संस्थानों में दाखिले के लिए होने वाला एंट्रेंस टेस्ट की तारीख जारी कर दी है। एनटीए नीट की परीक्षा 7 मई 2023 को आयोजित की जाएगी। इसके अलावा आईआईटी में एडमिशन के लिए जेईई मेन परीक्षा की तारीख भी जारी कर दी गई है। जेईई मेन परीक्षा दो सेशन में जनवरी और अप्रैल में आयोजित होगी। नीट परीक्षा की बात करें तो मई में होने वाली परीक्षा के लिए रजिस्ट्रेशन अप्रैल में या मार्च में शुरू हो

सकते हैं। एनटीए ने नीट की आधिकारिक वेबसाइट ल्ली३.ल्ल३.ल्ल३.ल्ल पर आप परीक्षा का शेड्यूल देख सकते हैं।

आपको बता दें कि हर साल करीब 15 से 16 लाख स्टूडेंट्स नीट परीक्षा में हिस्सा लेते हैं। पिछले साल 16 लाख 14 हजार से अधिक उम्मीदवारों ने हिस्सा लिया था, जिसमें से 95 फीसदी परीक्षा में शामिल हुए थे। नीट परीक्षा के जरिए ही छत्र देश भर के मेडिकल कॉलेजों (542 मेडिकल, 313 डेंटल, 15 एम्स, 2 जिपमर, 914

आयुष, और 47 बीवीएससी और एच कॉलेज में) में संचालित एमबीबीएस, बीएएमएस, बीएसएमएस, बीयूएमएस और बीएचएमएस समेत विभिन्न कोर्सेज में एडमिशन लेते हैं।

इस बार परीक्षाओं को नियमित करना है। पिछले साल कोरोना की वजह से परीक्षाओं में विलंब हुआ था। इन परीक्षाओं के तुरंत बाद ही देश के केन्द्रीय विवि में नामांकन के लिए (सीयूईटी) परीक्षा ली जाएगी।

पुलिसकर्मियों के लड़कों ने वरिष्ठ अधिकारी को पीटा, तीन गिरफ्तार

मुंबई। घाटकोपर पंतनगर पुलिस स्टेशन के एक पुलिस अधिकारी की पिटाई करने वाले तीन पुलिस वालों के लड़कों को पुलिस ने गिरफ्तार किया है। जबकि इस मामले का प्रमुख आरोपी एक पुलिस वाले

का लड़का अब भी फरार बताया जाता है।


गौरतलब है की बुधवार 26 अप्रैल को पंतनगर पुलिस थाने के एटीसी (एंटी टेररिस्ट स्कॉड) के परी.पीएसआई जयवंत पवार की रेलवे पुलिस कॉलोनी के पुलिस

वालों के लड़को ने पिटाई की थी। बताया जाता है की श्री पवार अपनी टीम के साथ रेलवे पुलिस कॉलोनी में किसी मामले की जांच पड़ताल के लिए गए थे। जहां उन्होंने देखा की कुछ नवजवान एक साथ बैठ कर

नशे का सेवन कर रहे है। जिन्हें श्री पवार ने वहां से भागने को कहा। जिसके बाद खुन्नस में आए पुलिस वालों के उक्त लड़को ने पवार पर धावा बोल दिया। अधिकारी की शिकायत पर पुलिस द्वारा मामला दर्ज होने के



बाद तीन आरोपियों को पकड़ा जा चुका है लेकिन प्रमुख आरोपी एक पुलिस वाले का लड़का आशु जोशी अब तक फरार बताया जाता है। जिसकी तलाश पंतनगर पुलिस कर रही है।



प्रोड्यूसर विपुल शाह बोलें-मैरी फिल्म से कुछ राजनीतिक दलों को है परेशानी, इसलिए कर रहे विरोध

विवादित फिल्म 'द केरल स्टोरी' सिनेमाघरों में रिलीज के लिए पूरी तरह से तैयार है। फिल्म में उन लड़कियों की कहानी दिखाई गई है जिनका धर्म परिवर्तन के लिए ब्रेन वॉश किया जाता है और फिर वो खुदको आईएसआईएस के बिछाए जाल में फंसा हुआ पाती हैं। ट्रेलर रिलीज के साथ ही द केरल स्टोरी को विरोध का सामना करना पड़ा। विरोध कर रहे लोगों का कहना है कि इस फिल्म में धर्मांतरण को गलत तरीके से पेश किया गया है और इसे बढ़ा-चढ़ाकर दिखाया जा रहा है।

हाल ही में एक इंटरव्यू में, फिल्म के निर्माता विपुल शाह ने द केरल स्टोरी का बचाव किया और लोगों के फिल्म पर प्रतिबंध लगाने की मांग पर प्रतिक्रिया व्यक्त की। विपुल शाह, जो एक रचनात्मक निर्देशक के रूप में फिल्म से भी जुड़े हुए हैं, ने कहा कि उन्होंने 'कुछ भी गलत नहीं किया है और इसलिए डरने की कोई बात नहीं है।

बैन की मांग पर बात करते हुए विपुल शाह ने कहा, "मैं कानून में विश्वास करता हूँ। सेंसर बोर्ड ने फिल्म को हरी झंडी दे दी है। हमें सर्टिफिकेट देने से पहले उन्होंने करीब डेढ़ महीने तक फिल्म की खूब छानबीन की। हमें खुशी है कि हम इस जांच से गुजरे। हम जानते हैं कि फिल्म सर्टिफिकेशन के लिए हमने कई तरह के दस्तावेज भी उपलब्ध करवाए, जिसे मंजूरी दी गई है।"

विपुल शाह ने आगे कहा- इससे पता चलता है कि उन्होंने हमारी सच्चाई को स्वीकार कर लिया है। इसके बाद, अगर कुछ समूहों के पास शिकायतें हैं और वे किसी प्रकार की परेशानी पैदा करना चाहते हैं, तो मुझे लगता है कि इसपर निर्णय लेने के लिए देश में अदालतें हैं। मैं इन बातों से परेशान नहीं होता। मेरा मानना है कि हमने कानून के अनुसार सब कुछ सही किया है। इसलिए, हमें चिंता करने की जरूरत नहीं है।"

बॉलीवुड एक्ट्रेस मृणाल ठाकुर उन अभिनेत्रियों में से हैं, जो ही उन्होंने मैचिंग लूज ट्राउजर और श्रृंग पहना है। इस दौरान एक्ट्रेस के खुले और मैसी हेयर उनके लुक को और भी खूबसूरत बना रहा है। फोटोशूट में मृणाल अलग-अलग स्टाइल में पोज देती दिख रही हैं। बता दें कि मृणाल इस वक्त अपना वेकेशन एंजॉय कर रही हैं।

फोटोज पर फैंस कर रहे हैं जमकर कमेंट मृणाल ठाकुर की ये तस्वीरें इंटरनेट पर आग की तरह वायरल हो रही है। इन तस्वीरों पर फैंस के लगातार कमेंट कर रहे हैं। इस पर कमेंट कर यूजस उन्हें ब्यूटीफुल, हॉट, बोल्ड, गॉर्जियस और फायर बोल रहे हैं। इन पर कमेंट कर एक यूजर ने लिखा, 'आपको देखकर हमारा भी वेकेशन में जाने का मन है, लेकिन पैसे नहीं हैं।' वहीं, एक दूसरा यूजस लिखता है, 'आज बहुत खूबसूरत हैं।' इस तरह की कई और कमेंट इन तस्वीरों पर आ रहे हैं।



मृणाल ठाकुर की बोल्ड तस्वीरें मृणाल ठाकुर ने हाल ही में अपना लेटेस्ट फोटोशूट कराया है, जिनकी तस्वीरें उन्होंने अपने इंस्टाग्राम अकाउंट पर पोस्ट की हैं। फोटोज में आप देख सकते हैं कि मृणाल बेहद बोल्ड लुक में नजर आ रही हैं। आप देख सकते हैं कि मृणाल ने डीप नेक ब्रालेट टॉप कैरी किया है। इसके साथ

मृणाल ठाकुर की ये तस्वीरें इंटरनेट पर आग की तरह वायरल हो रही है। इन तस्वीरों पर फैंस के लगातार कमेंट कर रहे हैं। इस पर कमेंट कर यूजस उन्हें ब्यूटीफुल, हॉट, बोल्ड, गॉर्जियस और फायर बोल रहे हैं। इन पर कमेंट कर एक यूजर ने लिखा, 'आपको देखकर हमारा भी वेकेशन में जाने का मन है, लेकिन पैसे नहीं हैं।' वहीं, एक दूसरा यूजस लिखता है, 'आज बहुत खूबसूरत हैं।' इस तरह की कई और कमेंट इन तस्वीरों पर आ रहे हैं।

बॉक्स ऑफिस पर KKBKKJ को पछाड़ती PS2, सर्जरी को लेकर छलका प्रियंका का दर्द

सलमान खान की फिल्म किसी का भाई किसी की जान और ऐश्वर्या राय की फिल्म पोन्नियिन सेलवन 2 के बीच कड़ा मुकाबला देखने को मिल रहा है। बॉक्स ऑफिस पर दोनों ही फिल्में अपना बिजनेस बचाने के लिए जान लगा रही हैं। वहीं, तुनिषा शर्मा डेथ केस में फंसे शीजान खान को लेकर रियलिटी शो खतरों के खिलाड़ी 13 में जाने की खबर पर एक्ट्रेस की मां ने रिपेक्ट किया है।

सलमान खान की फिल्म किसी का भाई किसी की जान बॉक्स ऑफिस पर हिचकोले खाते हुए नजर आ रही है। हर बढ़ते दिन के साथ फिल्म की कमाई गिरती जा रही है। अब डडडडडड का बुधवार का कलेक्शन भी सामने आ गया है, जो निराशाजनक है। किसी का भाई किसी की जान को रिलीज हुए अब 13 दिन हो चुके हैं। फिल्म ने बॉक्स ऑफिस पर अच्छी



शुरूआत की थी और उम्मीद थी कि फिल्म की कमाई आने वाले समय में बढ़ेगी, लेकिन डडडडडड का कलेक्शन लगातार गिरता ही जा रहा है।

सोशल मीडिया से लेकर न्यूज चैनलों की डिबेट तक सिर्फ एक ही फिल्म की चर्चा जोरों पर है 'द केरल स्टोरी'। फिल्म की रिलीज डेट को रोकने के लिए कोर्ट तक का दरवाजा खटखटाया जा चुका है।

अब ये फिल्म लगभग 10 कट के साथ सेंसर बोर्ड से पास हो चुकी है और रिलीज के लिए पूरी तरह से तैयार है। लोगों का मानना है कि 'द केरल स्टोरी' को लेकर देश में वैसा ही माहौल है जैसा पिछले साल विवेक अग्निहोत्री की द कश्मीर फाइल्स को लेकर था। उम्मीद की जा रही है कि 'द केरल स्टोरी' भी 'द कश्मीर फाइल्स' की राह चल पड़ेगी।

हाल ही में रिलीज हुई दिग्गज फिल्ममेकर मणिरत्नम की पोन्नियिन सेलवन: पार्ट 2 बॉक्स ऑफिस पर धमाल मचा रही है। पार्ट 1 की अपार सफलता के बाद दूसरे भाग में क्या हुआ इसे देखने के लिए लोगों का हजूम सिनेमाघरों में टूट पड़ा। फिल्म पूरी तरह से दर्शकों की उम्मीदों पर खरी उतरी है। ऐसा कहा जा रहा है कि ये फिल्म पोन्नियिन सेलवन पार्ट 1 के बॉक्स ऑफिस रिकॉर्ड को आसानी से ब्रेक कर लेगी। इस फिल्म से ऐश्वर्या राय बच्चन एक बार फिर लीड एक्ट्रेस के तौर पर स्थापित हो गई है।